

23-юми ноябри соли 2018, телевизиони «Настоящее время» бо иктибос аз хабарнигори РИА Новости-Лидия Исамова, ки аз Абдусамадов Хусейн, аъзои фаъоли ТТЭ ХНИ дар боздоштгоҳ мусохиба гирифтааст, намоишро нишон дод, ки рафти мурофиаи судиро бозгӯӣ мекунад.

Бо истинод ба маълумоти адвокат Абдукаххори Курбониён хабар дода мешавад, ки Суди олии Тоҷикистон рӯзи 21-уми ноябри соли 2018, террористи гузаро ва котил Абдусамадов Хусейн, аъзои фаъоли ТТЭ ХНИ-ро, ки 29-уми июли соли 2018 ба террористони хориҷӣ ҳамла карда, чанд нафари онхоро кушт, ба ҳабси абад маҳкум кард. Ду тан аз мутаҳамони дигар Кароматулло Ганиев ва Бехрӯз Сафоев ба 16-соли зиндон маҳкум шуданд.

Падидаи ҷолиб ва фаромӯшнашуданӣ аз зовияи таърих он аст, ки Абдусамадов (минбаъд Нахӯдов) пурра ва довталабона аз нақшаҳои таҳрибкоронаи ҳизби террористии наҳзат парда бардошта, ба гуноҳи худ, ки дар ноором сохтани вазъияти ҷумҳурӣ ифода меёбад, иқрор шуд.

Хусейн Абдусамадов аз рӯи 9 иттиҳом дар додгоҳ посух гуфтааст. Ӯ аз ҷумла ба ташкили иттиҳоди ҷиноятӣ, терроризм, ифротгарой, одамкушӣ, ҷалби шаҳрвандон ба амалиёти мусаллаҳонаи дигар давлатҳо, муттаҳам шуд.

Қисмати муҳими мусохиба, изхори ақидаи модарӣ Абдусамадов мебошад, ки бо маълумоте ки дар бораи ҳодиса ва писараш дорад, гунаҳкорони асосӣ чи тавре ки интизор мерафт: Кабирӣ ва аъзои шӯрои раёсати олиро медонад, ки писарашро ба ин ғумроҳӣ тала додаанд.

Он чи ки дар раванди баррасии парванда маълум шуд, гирифтани дастуру супоришҳои муҳтава роҳбарияти ҳизби наҳзат ба ин тоифаи террористон ва сармоягузорӣ кардани онҳо тавассути миёнарави ТТЭ ХНИ қорӣ Носир мебошад.

Барои ТТЭ ХНИ таҳрик намудани ҳодисаи хангомасоз тавассути содир кардани амали террористӣ дар арафаи маҳфилҳои САҲА барои ҷалби таваччуи ҷомеаи ҷаҳонӣ ба обрӯи рехтаи ин ҳизб муҳим буд. Аз ин лиҳоз, роҳнамоӣ, маблағгузорӣ ва ҳавасмандгардонии ин гурӯҳ, пурра аз ҷониби ХНИ сурат гирифтааст.

Қоршиносони ворид дар ин масъала, мегӯянд, ки ХНИ таҷрибаи анҷом додани ин ҳилаҳоро дорад. Ҷунончи, дар солҳои 1993-1994 вақте ки ҷомеаи ҷаҳонӣ аз амалҳои бунёдгараҳои исломӣ ба даҳшат омада буданд ва ВАО-и ватанӣ ва хориҷи онҳоро рад мекарданд, ба ҳодисаҳои ҳаммонанд даст заданд. Сараввал, соли 1994 ба дидбонҳои 12-уми қушунҳои сарҳадӣ ФР воқеъ дар н.Ҳамадонӣ ҳамла карда, ними сарбозонро аз дами тег гузаронданд.

Бо назардошти ин падидаи равшан гуфтан мумкин аст, ки даст доштани ҳизби наҳзат аз рӯйи дидгоҳи мутахассисон дар ин гуна амалиёти террористӣ як амри фаҳмо ва қобили дарқ мебошад.

Як ҳилаи шаръии ТТЭ ХНИ дар ҳодисаи террористии 29-уми июл ба муқобили сайёҳони бегуноҳи хориҷӣ дар он баён мегардад, ки ин ҳизб таҳти пӯшиши ҳаракатҳои дигари террористӣ аз ҷумла ДОИШ баромад намуда, обрӯи дурӯгин қасб мекунад.

Фирӯз Қаҳрамонов, таҳлилгар